



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ : ១៤១ អនក្រ.បក

**អនុក្រឹត្យ
ស្តីពី**

**ការកំណត់កាលបរិច្ឆេទ ការរៀបចំ និងការប្រព្រឹត្តទៅនៃជំរឿនសេដ្ឋកិច្ចនៅ
ព្រះរាជាណាចក្រកម្ពុជាឆ្នាំ២០២១**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងផែនការ
- បានឃើញព្រះរាជក្រមលេខ នស/រកម/១២១៥/០១៨ ចុះថ្ងៃទី២៤ ខែធ្នូ ឆ្នាំ២០១៥ ដែលប្រកាសឱ្យប្រើច្បាប់ស្តីពីស្ថិតិ
- បានឃើញអនុក្រឹត្យលេខ៧០ អនក្រ.បក ចុះថ្ងៃទី២០ ខែកុម្ភៈ ឆ្នាំ២០១៤ ស្តីពីការរៀបចំនិងការប្រព្រឹត្តទៅរបស់ក្រសួងផែនការ
- បានឃើញអនុក្រឹត្យលេខ០៩ អនក្រ.បក ចុះថ្ងៃទី២៦ ខែមករា ឆ្នាំ២០០៧ ស្តីពីការរៀបចំនិងកិច្ចដំណើរការរបស់ប្រព័ន្ធស្ថិតិជាតិ
- បានឃើញអនុក្រឹត្យលេខ៧០ អនក្រ.បក ចុះថ្ងៃទី១៩ ខែកក្កដា ឆ្នាំ២០១០ ស្តីពីស្ថិតិផ្លូវការដែលបានចាត់តាំង
- យោងតាមសំណើរបស់រដ្ឋមន្ត្រីក្រសួងផែនការ

**សម្រេច
ជំពូកទី១
បទប្បញ្ញត្តិទូទៅ**

មាត្រា ១ ..

អនុក្រឹត្យនេះមានគោលបំណងកំណត់កាលបរិច្ឆេទ ការរៀបចំ និងការប្រព្រឹត្តទៅនៃជំរឿនសេដ្ឋកិច្ច នៅព្រះរាជាណាចក្រកម្ពុជាឆ្នាំ២០២១។

មាត្រា ២ ..

អនុក្រឹត្យនេះមានគោលដៅប្រមូលទិន្នន័យព័ត៌មានស្តីពីសេដ្ឋកិច្ចគ្រប់វិស័យ សម្រាប់ធ្វើជាទិន្នន័យ មូលដ្ឋានក្នុងការរៀបចំគោលនយោបាយ យុទ្ធសាស្ត្រ ផែនការសកម្មភាព និងគម្រោងនានា ដើម្បីជំរុញកិច្ច អភិវឌ្ឍវិស័យសេដ្ឋកិច្ច សង្គមកិច្ច និងសុខុមាលភាពប្រជាជន។

មាត្រា ៣ ..

អនុក្រឹត្យនេះមានវិសាលភាពអនុវត្តលើគ្រប់អង្គការសេដ្ឋកិច្ចទាំងអស់ ដែលស្ថិតនៅក្នុងដែនដីនៃ ព្រះរាជាណាចក្រកម្ពុជា លើកលែងតែអង្គការកសិកម្ម រុក្ខាប្រមាញ់ និងនេសាទ។

មាត្រា ៤ ..

- វាក្យសព្ទដែលប្រើក្នុងអនុក្រឹត្យនេះមាននិយមន័យដូចតទៅ៖
- អង្គការសេដ្ឋកិច្ច សំដៅដល់អង្គការអាជីវកម្មឬផ្នែកមួយនៃអង្គការអាជីវកម្មដែលមានសកម្មភាព ផលិតកម្មមួយ ឬមានសកម្មភាពផលិតកម្មចម្បងដែលបង្កើតបានតម្លៃបន្ថែម ជាអាទិ៍ សហគ្រាស គ្រប់ប្រភេទ រោងចក្រ សហគ្រាសរដ្ឋ ឯកជន សិប្បកម្ម អាជីវកម្ម លក់ដុំ លក់រាយ និងសេវាកម្មផ្សេងៗ។
 - ជំរឿនសេដ្ឋកិច្ច សំដៅដល់ជំរឿនផ្នែកសេដ្ឋកិច្ចដែលអនុវត្តទៅលើអង្គការសេដ្ឋកិច្ច។

**ជំពូកទី២
កាលបរិច្ឆេទ**

មាត្រា ៥ ..

ត្រូវបានកំណត់យកនៅថ្ងៃទី១ ខែមីនា ឆ្នាំ២០២១ ជាកាលបរិច្ឆេទជំរឿនសេដ្ឋកិច្ចនៅព្រះរាជាណាចក្រ កម្ពុជា។

**ជំពូកទី៣
យន្តការនិងនីតិវិធី**

មាត្រា ៦ ..

ត្រូវបានបង្កើតគណៈកម្មាធិការជាតិជំរឿនសេដ្ឋកិច្ចនៅព្រះរាជាណាចក្រកម្ពុជាឆ្នាំ២០២១ ដែលមាន សមាសភាព ដូចខាងក្រោម៖ 

- រដ្ឋមន្ត្រីក្រសួងផែនការ	ប្រធាន
- រដ្ឋលេខាធិការក្រសួងមហាផ្ទៃ	អនុប្រធាន
- រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ	អនុប្រធាន
- រដ្ឋលេខាធិការក្រសួងផែនការ	អនុប្រធានអចិន្ត្រៃយ៍
- រដ្ឋលេខាធិការទីស្តីការគណៈរដ្ឋមន្ត្រី	សមាជិក
- រដ្ឋលេខាធិការក្រសួងពាណិជ្ជកម្ម	សមាជិក
- រដ្ឋលេខាធិការក្រសួងឧស្សាហកម្មនិងសិប្បកម្ម	សមាជិក
- រដ្ឋលេខាធិការក្រសួងរ៉ែនិងថាមពល	សមាជិក
- រដ្ឋលេខាធិការក្រសួងផែនការ	សមាជិក
- រដ្ឋលេខាធិការក្រសួងអប់រំ យុវជន និងកីឡា	សមាជិក
- រដ្ឋលេខាធិការក្រសួងសង្គមកិច្ច អតីតយុទ្ធជន និងយុវនីតិសម្បទា	សមាជិក
- រដ្ឋលេខាធិការក្រសួងរៀបចំដែនដី នគរូបនីយកម្ម និងសំណង់	សមាជិក
- រដ្ឋលេខាធិការក្រសួងបរិស្ថាន	សមាជិក
- រដ្ឋលេខាធិការក្រសួងព័ត៌មាន	សមាជិក
- រដ្ឋលេខាធិការក្រសួងប្រៃសណីយ៍និងទូរគមនាគមន៍	សមាជិក
- រដ្ឋលេខាធិការក្រសួងសុខាភិបាល	សមាជិក
- រដ្ឋលេខាធិការក្រសួងសាធារណការនិងដឹកជញ្ជូន	សមាជិក
- រដ្ឋលេខាធិការក្រសួងវប្បធម៌និងវិចិត្រសិល្បៈ	សមាជិក
- រដ្ឋលេខាធិការក្រសួងទេសចរណ៍	សមាជិក
- រដ្ឋលេខាធិការក្រសួងកិច្ចការនារី	សមាជិក
- រដ្ឋលេខាធិការក្រសួងការងារនិងបណ្តុះបណ្តាលវិជ្ជាជីវៈ	សមាជិក
- រដ្ឋលេខាធិការរដ្ឋលេខាធិការដ្ឋានអាកាសចរស៊ីវិល	សមាជិក
- អគ្គលេខាធិការក្រុមប្រឹក្សាអភិវឌ្ឍន៍កម្ពុជា	សមាជិក
- ទេសាភិបាលរងធនាគារជាតិនៃកម្ពុជា	សមាជិក
- អគ្គនាយកវិទ្យាស្ថានជាតិស្ថិតិនៃក្រសួងផែនការ	លេខាធិការ។

សមាសភាពជាក់ស្តែងនៃគណៈកម្មាធិការនេះ ត្រូវកំណត់ដោយសេចក្តីសម្រេចរបស់រាជរដ្ឋាភិបាល។

មាត្រា ៧ .-

គណៈកម្មាធិការជាតិជំរឿនសេដ្ឋកិច្ច នៅព្រះរាជាណាចក្រកម្ពុជាឆ្នាំ២០២១ ត្រូវមានគណៈកម្មការបច្ចេកទេសជំរឿនសេដ្ឋកិច្ច គណៈកម្មការយោសនាជំរឿនសេដ្ឋកិច្ច និងគណៈកម្មការជំរឿនសេដ្ឋកិច្ចរាជធានីខេត្ត ដែលត្រូវបានកំណត់ដោយសេចក្តីសម្រេចរបស់ប្រធានគណៈកម្មាធិការជាតិជំរឿនសេដ្ឋកិច្ច។

មាត្រា ៨ .-

គណៈកម្មាធិការជាតិជំរឿនសេដ្ឋកិច្ចនៅព្រះរាជាណាចក្រកម្ពុជាឆ្នាំ២០២១ មានតួនាទីនិងភារកិច្ច៖
ក. ណែនាំនិងអនុម័តរាល់កិច្ចការទូទៅដែលពាក់ព័ន្ធនឹងជំរឿនសេដ្ឋកិច្ច។

- ខ. រៀបចំនិងបង្កើតគណៈកម្មការបច្ចេកទេសជំរឿនសេដ្ឋកិច្ច និងគណៈកម្មការឃោសនាជំរឿនសេដ្ឋកិច្ចនៅព្រះរាជាណាចក្រកម្ពុជា មានទីស្នាក់ការនៅក្រសួងផែនការ និងស្ថិតក្រោមការដឹកនាំរបស់ប្រធានគណៈកម្មាធិការជាតិជំរឿនសេដ្ឋកិច្ច សម្រាប់អនុវត្តផ្ទាល់រាល់ការងារបច្ចេកទេសក្នុងការជំរឿនសេដ្ឋកិច្ច។
- គ. រៀបចំនិងបង្កើតគណៈកម្មការជំរឿនសេដ្ឋកិច្ចរាជធានីខេត្ត។
- ឃ. ចាត់តាំងមន្ត្រីឱ្យចូលរួមជំរឿនសេដ្ឋកិច្ច តាមការស្នើសុំពីគណៈកម្មការបច្ចេកទេសជំរឿនសេដ្ឋកិច្ច។
- ង. ប្រជុំការងារយ៉ាងតិច៦(ប្រាំមួយ)ខែម្តង តាមការអញ្ជើញរបស់ប្រធានគណៈកម្មាធិការឬអនុប្រធានគណៈកម្មាធិការ នៅពេលដែលប្រធានគណៈកម្មាធិការអវត្តមាន។
- ច. ធ្វើរបាយការណ៍ជូនរាជរដ្ឋាភិបាលកម្ពុជាពីការប្រព្រឹត្តទៅនិងលទ្ធផលនៃជំរឿនសេដ្ឋកិច្ច។

មាត្រា ៩ .-

គណៈកម្មាធិការជាតិជំរឿនសេដ្ឋកិច្ច គណៈកម្មការបច្ចេកទេសជំរឿនសេដ្ឋកិច្ច និងគណៈកម្មការឃោសនាជំរឿនសេដ្ឋកិច្ច មានសិទ្ធិប្រើគ្រារបស់ក្រសួងផែនការ។
 គណៈកម្មការជំរឿនសេដ្ឋកិច្ចរាជធានីខេត្ត មានសិទ្ធិប្រើគ្រារបស់រដ្ឋបាលរាជធានីខេត្ត។

មាត្រា ១០ .-

- ជំរឿនសេដ្ឋកិច្ចត្រូវមានដំណាក់កាលដូចតទៅ៖
- ១. កិច្ចប្រតិបត្តិការដំបូងរបស់ជំរឿនមាន៖
 - ការរៀបចំផែនទីមណ្ឌលជំរឿន
 - ការរាប់និងធ្វើបញ្ជីអង្គភាពសេដ្ឋកិច្ច
 - ការធ្វើអង្កេតនិងជំរឿនសាកល្បងលើសហគ្រាសសំណាកគំរូ។
 - ២. កិច្ចប្រតិបត្តិការធ្វើសម្ភាសន៍អង្គភាពសេដ្ឋកិច្ចសម្រាប់ជំរឿន។
 - ៣. កិច្ចប្រតិបត្តិការចុងក្រោយរបស់ជំរឿនមាន៖
 - ការធ្វើអង្កេតសម្រាប់វាយតម្លៃលើជំរឿនដែលបានធ្វើហើយ
 - ការធ្វើអង្កេតផ្សេងទៀតក្នុងករណីចាំបាច់។

មាត្រា ១១ .-

អគ្គនាយកវិទ្យាស្ថានជាតិស្ថិតិនៃក្រសួងផែនការជាអគ្គនាយកជំរឿនសេដ្ឋកិច្ចនិងមានមន្ត្រីមន្ត្រីផែនការរាជធានីខេត្ត ជួយរាល់ការងារជំរឿន។

មាត្រា ១២ .-

មន្ត្រីបំពេញការងារជំរឿនដែលរួមមាន អ្នកត្រួតពិនិត្យការសម្ភាស អ្នកសម្ភាសស្រង់យកព័ត៌មាន និងភ្នាក់ងារជំនួយការដល់កិច្ចសហប្រតិបត្តិការជំរឿន ត្រូវចាត់តាំងដោយប្រធានគណៈកម្មាធិការជាតិជំរឿនសេដ្ឋកិច្ច តាមការស្នើសុំរបស់អគ្គនាយកជំរឿនសេដ្ឋកិច្ច។ ការចាត់ចែងនេះអនុវត្តបានតែក្នុងកំលុងពេលជំរឿនតែប៉ុណ្ណោះ។

មាត្រា១៣ ..

ប្រធានគណៈកម្មាធិការជាតិជំរឿនសេដ្ឋកិច្ច មានសិទ្ធិស្នើសុំមន្ត្រីពីបណ្តាក្រសួងស្ថាប័នសាធារណៈនិងប្រជាពលរដ្ឋ ដើម្បីសហការជួយធ្វើកិច្ចការជំរឿនសេដ្ឋកិច្ច។

មាត្រា១៤ ..

ម្ចាស់អង្គការសេដ្ឋកិច្ចត្រូវសហការនិងអនុញ្ញាតឱ្យមន្ត្រីបំពេញការងារជំរឿនដែលបង្ហាញលិខិតបេសកកម្មផ្លូវការបានចូលក្នុងអង្គការសេដ្ឋកិច្ច លំនៅឋាន ឬទីកន្លែងរបស់ខ្លួនក្នុងគោលដៅនៃការជំរឿន និងអនុញ្ញាតឱ្យមន្ត្រីទាំងនោះអាច បិទអក្សរ បិទសញ្ញា ឬបិទលេខសម្គាល់នៅតាមកន្លែងចាំបាច់ សម្រាប់បម្រើដល់ការងារជំរឿនសេដ្ឋកិច្ច។

មាត្រា១៥ ..

ប្រធានគណៈកម្មាធិការជាតិជំរឿនសេដ្ឋកិច្ចអាចប្រកាសចាត់តាំងមន្ត្រីជំរឿនសេដ្ឋកិច្ច តាមទីកន្លែងដែលមានលក្ខណៈពិសេសដូចខាងក្រោម៖

- ក. សហគ្រាសសាធារណៈនិងឯកជន។
- ខ. រមណីយដ្ឋាន សណ្ឋាគារ ផ្ទះសំណាក់ និងមជ្ឈមណ្ឌលសម្រាកកាយ។
- គ. គ្រឹះស្ថានពាណិជ្ជកម្ម គ្រឹះស្ថានឧស្សាហកម្ម និងគ្រឹះស្ថានសិប្បកម្ម។
- ឃ. ស្ថានីយអយស្ម័យយាន អាកាសយានដ្ឋាន ចំណតរថយន្ត រដ្ឋាករទឹកស្អុយ និងកំពង់ផែ។
- ង. មន្ទីរពេទ្យរដ្ឋ ឯកជន និងគ្រឹះស្ថានផ្តល់សេវាសុខាភិបាល។
- ច. គ្រឹះស្ថានសិក្សាសាធារណៈនិងឯកជន។
- ឆ. អង្គការសេដ្ឋកិច្ចផ្សេងៗទៀតដែលចាំបាច់។

មាត្រា១៦ ..

មន្ត្រីដែលគ្មានកាតព្វកិច្ចទទួលខុសត្រូវក្នុងការជំរឿនមិនមានសិទ្ធិត្រួតពិនិត្យរាល់សៀវភៅ បញ្ជី ឬសំណៅកត់ត្រាដែលបានធ្វើឡើងដោយមន្ត្រីបំពេញការងារជំរឿនឡើយ។

**ជំពូកទី៤
ប្រកាសធនធាន**

មាត្រា១៧ ..

- ជំរឿនសេដ្ឋកិច្ចមានប្រកាសធនធានដូចតទៅ៖
- ថវិកាជាតិ
 - ហិរញ្ញប្បទានពីដៃគូអភិវឌ្ឍនានា
 - ប្រកាសធនធានស្របច្បាប់ផ្សេងៗទៀត។

**ជំពូកទី៥
អវសានប្បញ្ញត្តិ**

មាត្រា១៨ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះត្រូវទុកជានិរាករណ៍។

មាត្រា១៩ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងផែនការ រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះតាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃ ព្រហស្បតិ៍ ៤ កើត ខែ អស្សុជ ឆ្នាំ កុរ ឯកស័ក ព.ស. ២៥៦៣
ធ្វើនៅរាជធានីភ្នំពេញ ថ្ងៃទី ២ ខែ តុលា ឆ្នាំ ២០១៩



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោនាយករដ្ឋមន្ត្រី
សូមហត្ថលេខា
ទេសរដ្ឋមន្ត្រី រដ្ឋមន្ត្រីក្រសួងផែនការ

(Handwritten signature)

កិត្តិសេដ្ឋាបណ្ឌិត នាយ ថន

- កន្លែងទទួល :**
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
 - ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
 - ដូចមាត្រា១៩
 - រាជកិច្ច
 - ឯកសារ កាលប្បវត្តិ